

ರುದ್ರಕೃತಂ ವಿಷ್ಣುಸ್ತೋತ್ರಂ



ರುದ್ರ ಉವಾಚ .

ನಮೋಽಸ್ತು ನಂತಾಯ ವಿಶುದ್ಧಚೇತಸೇ ಸರೂಪರೂಪಾಯ ಸಹಸ್ರಬಾಹವೇ .
ಸಹಸ್ರರಶ್ಮಿಪ್ರವರಾಯ ವೇಧಸೇ ವಿಶಾಲದೇಹಾಯ ವಿಶುದ್ಧಕರ್ಮಿಣೇ .. 17..
ಸಮಸ್ತವಿಶ್ವಾರ್ತಿಹರಾಯ ಶಂಭವೇ ಸಹಸ್ರಸೂರ್ಯಾನಿಲತಿಗ್ಮತೇಜಸೇ .
ಸಮಸ್ತವಿದ್ಯಾವಿದ್ಯತಾಯ ಚಕ್ರಿಣೇ ಸಮಸ್ತಗೀರ್ವಾಣನುತೇ ಸದಾಸನಘಃ .. 18..
ಅನಾದಿದೇವಾಚ್ಯುತ ಶೇಷಶೇಖರ ಪ್ರಭೋ ವಿಭೋ ಭೂತಪತೇ ಮಹೇಶ್ವರ .
ಮರುತ್ಪತೇ ಸರ್ವಪತೇ ಜಗತ್ಪತೇ ಭುವಃ ಪತೇ ಭುವನಪತೇ ಸದಾ ನಮಃ .. 19..
ಜಲೇಶ ನಾರಾಯಣ ವಿಶ್ವಶಂಕರ ಕ್ಷಿತಿಶ ವಿಶ್ವೇಶ್ವರ ವಿಶ್ವಲೋಚನ .
ಶಶಾಂಕಸೂರ್ಯಾಚ್ಯುತ ವೀರ ವಿಶ್ವಗಾಪ್ರತರ್ಕ್ಯಮೂರ್ತೈಃ ಮೃತಮೂರ್ತಿರವ್ಯಯಃ
.. 20..

ಜ್ವಲದ್ಧುತಾಶಾರ್ಚಿವಿರುದ್ಧಮಂಡಲ ಪ್ರಪಾಹಿ ನಾರಾಯಣ ವಿಶ್ವತೋಮುಖ .
ನಮೋಽಸ್ತು ದೇವಾರ್ತಿಹರಾಮೃತಾವ್ಯಯ ಪ್ರಪಾಹಿ ಮಾಂ ಶರಣಗತಂ ಸದಾಚ್ಯುತ
.. 21..

ವಕ್ರಾಣ್ಯನೇಕಾನಿ ವಿಭೋ ತವಾಹಂ ಪಶ್ಯಾಮಿ ಮಧ್ಯಸ್ಥಗತಂ ಪುರಾಣಂ .
ಬ್ರಹ್ಮಾಣಮೀಶಂ ಜಗತಾಂ ಪ್ರಸೂತಿಂ ನಮೋಽಸ್ತು ತುಭ್ಯಂ ತು ಪಿತಾಮಹಾಯ ..
22..

ಸಂಸಾರಚಕ್ರಭ್ರಮಣೈರನೇಕೈಃ ಕ್ಷಚಿದ್ಭವಾನ್ ದೇವವರಾದಿದೇವ .
ಸನ್ಮಾರ್ಗಭಿರ್ಜ್ಞಾನವಿಶುದ್ಧಸತ್ತ್ವೈರುಪಾಸ್ಯಸೇ ಕಿಂ ಪ್ರಲಪಾಮ್ಯಹಂ ತ್ವಾಂ .. 23..
ಏಕಂ ಭವಂತಂ ಪ್ರಕೃತೇಃ ಪರಸ್ತಾದ್ಯೋ ವೇತ್ಯಸೌ ಸರ್ವವಿದಾದಿಬೋದ್ಧಾ .
ಗುಣಾ ನ ತೇಷು ಪ್ರಸಭಂ ವಿಭೇದ್ಯಾ ವಿಶಾಲಮೂರ್ತಿಹಿ ಸುಸೂಕ್ಷ್ಮರೂಪಃ .. 24..
ನಿರ್ವಾಕ್ಯೋ ನಿರ್ಮನೋ ವಿಗತೇಂದ್ರಿಯೋಽಸಿ ಕರ್ಮಾಭವಾನ್ನೋ ವಿಗತೈಕಕರ್ಮಾ


ಸಂಸಾರವಾಂಸ್ತ್ವಂ ಹಿ ನ ತಾದೃಶೋಽಸಿ ಪುನಃ ಕಥಂ ದೇವವರಾಸಿ ವೇದ್ಯಃ .. 25..
ಮೂರ್ತಾಮೂರ್ತಂ ತ್ವತುಲಂ ಲಭ್ಯತೇ ತೇ ಪರಂ ವಪುರ್ದೇವ ವಿಶುದ್ಧಭಾವೈಃ .
ಸಂಸಾರವಿಚ್ಛಿತ್ತಿರೈರ್ಯಜದ್ಭಿರತೋವಸೀಯೇತ ಚತುರ್ಭುಜಸ್ತ್ವಂ .. 26..
ಪರಂ ನ ಜಾನಂತಿ ಯತೋ ವಪುಸ್ತೇ ದೇವಾದಯೋಽಪ್ಯದ್ಭುತಕಾರಣಂ ತತ್ .

ಅತೋಽವತಾರೋಕ್ತನುಂ ಪುರಾಣಮಾರಾಧಯೇಯುಃ ಕಮಲಾಸನಾದ್ಯಾಃ .. 27..
 ನ ತೇ ವಪುವಿಶ್ವಸೃಗಬ್ಜಯೋನಿರೇಕಾಂತತೋ ವೇದ ಮಹಾನುಭಾವಃ .
 ಪರಂ ತ್ವಹಂ ವೇದ್ಮಿ ಕವಿಂ ಪುರಾಣಂ ಭವಂತಮಾದ್ಯಂ ತಪಸಾ ವಿಶುದ್ಧಃ .. 28..
 ಪದ್ಮಾಸನೋ ಮೇ ಜನಕಃ ಪ್ರಸಿದ್ಧಶ್ಚೈತತ್ ಪ್ರಸೂತಾವಸಕೃತ್ಪುರಾಣೈಃ .
 ಸಂಬೋಧ್ಯತೇ ನಾಥ ನ ಮದ್ವಿಧೋಽಪಿ ವಿದುರ್ಭವಂತಂ ತಪಸಾ ವಿಹೀನಾಃ .. 29..
 ಬ್ರಹ್ಮಾದಿಭಿಸ್ತತ್ಪ್ರವರೈರಬೋಧ್ಯಂ ತ್ವಾಂ ದೇವ ಮೂರ್ಖಾಃ ಸ್ವಮನಂತನತ್ಯಾ .
 ಪ್ರಬೋಧಮಿಚ್ಛಂತಿ ನ ತೇಷು ಬುದ್ಧಿರುದಾರಕೀರ್ತಿಷ್ವಪಿ ವೇದಹೀನಾಃ .. 30..
 ಜನ್ಮಾಂತರೈರ್ವೇದವಿದಾಂ ವಿವೇಕಬುದ್ಧಿರ್ಭವೇನ್ನಾಥ ತವ ಪ್ರಸಾದಾತ್ .
 ತ್ವಲ್ಲಭ್ಯಲಾಭಸ್ಯ ನ ಮಾನುಷತ್ವಂ ನ ದೇವಗಂಧರ್ವಗತಿಃ ಶಿವಂ ಸ್ಯಾತ್ .. 31..
 ತ್ವಂ ವಿಷ್ಣುರೂಪೋಽಸಿ ಭವಾನ್ ಸುಸೂಕ್ಷ್ಮಃ ಸ್ಥೂಲೋಽಸಿ ಚೇದಂ ಕೃತಕೃತ್ಯತಾಯಾಃ

ಸ್ಥೂಲಃ ಸುಸೂಕ್ಷ್ಮಃ ಸುಲಭೋಽಸಿ ದೇವ ತ್ವದ್ವಾಹ್ಯವೃತ್ತ್ಯಾ ನರಕೇ ಪತಂತಿ .. 32..
 ಕಿಮುಚ್ಯತೇ ವಾ ಭವತಿ ಸ್ಥಿತೇಽಸ್ಮಿನ್ ಖಾತ್ಯೈಂದುವಹ್ಯೈರ್ಕಮಹೀಮರುದ್ಭಿಃ .
 ತತ್ತ್ವೈಃ ಸತೋಯೈಃ ಸಮರೂಪಧಾರಿಣ್ಯಾತ್ಮಸ್ವರೂಪೇ ವಿತತಸ್ವಭಾವೇ .. 33..
 ಇತಿ ಸ್ತುತಿಂ ಮೇ ಭಗವನ್ನನಂತ ಜುಷಸ್ವ ಭಕ್ತಸ್ಯ ವಿಶೇಷತಶ್ಚ .
 ಸೃಷ್ಟಿಂ ಸೃಜಸ್ವೇತಿ ತವೋದಿತಸ್ಯ ಸರ್ವಜ್ಞತಾಂ ದೇಹಿ ನಮೋಽಸ್ತು ವಿಷ್ಣೋ .. 34..
 ಚತುರ್ಮುಖೋ ಯೋ ಯದಿ ಕೋಟಿವಕ್ತ್ರೋ ಭವೇನ್ನರಃ ಕ್ವಾಪಿ ವಿಶುದ್ಧಚೇತಾಃ .
 ಸ ತೇ ಗುಣಾನಾಮಯುತೈರನೇಕೈರ್ವದೇತ್ತದಾ ದೇವವರ ಪ್ರಸೀದ .. 35..
 ಸಮಾಧಿಯುಕ್ತಸ್ಯ ವಿಶುದ್ಧಬುದ್ಧೇಸ್ತ್ವದ್ಭಾವಭಾವೈಕಮನೋಽನುಗಸ್ಯ .
 ಸದಾ ಹೃದಿಸ್ಥೋಽಸಿ ಭವಾನ್ನಮಸ್ತೇ ನ ಸರ್ವಗಸ್ಯಾಸ್ತಿ ಪೃಥಗ್ವ್ಯವಸ್ಥಾ .. 36..
 ಇತಿ ಪ್ರಕಾಶಂ ಕೃತಮೇತದೀಶ ಸ್ತವಂ ಮಯಾ ಸರ್ವಗತಂ ವಿಬುದ್ಧಾಪ್ಸ .
 ಸಂಸಾರಚಕ್ರಕ್ರಮಮಾಣಯುಕ್ತ್ಯಾ ಭೀತಂ ಪುನೀಹ್ಯಚ್ಯುತ ಕೇವಲತ್ವಂ .. 37..
 ಇತಿ ವರಾಹಪುರಾಣೇ ತ್ರಿಸ್ಸಪ್ತತಿತಮಾಧ್ಯಾಯಾಂತರ್ಗತಂ ರುದ್ರಕೃತಂ
 ವಿಷ್ಣುಸ್ತೋತ್ರಂ ಸಮಾಪ್ತಂ .
 ವರಾಹಪುರಾಣ . ಅಧ್ಯಾಯ 73/17-37..

varAhapurANa . adhyAya 73/17-37..

Proofread by PSA Easwaran

——
Please send corrections to sanskrit@cheerful.com

